

సంపాదకీయం



కేసీఆర్ అంటే యునానిమస్..ఇది చాలదా ?

కె చంద్రశేఖరరావు పార్టీ కట్ లో కేసీఆర్ దశాబ్దాలుగా తెలుగు నాట రాజకీయ తెరపైన తన ప్రత్యేకతను నిరూపించుకుంటూనే ఉన్నారు. ఆయన 1981 లోనే రాజకీయ అరంగేట్రం చేశారు. మొదట యువజన కాంగ్రెస్ నేతగా ఉండేవారు. ఆ తరువాత 1982లో తెలుగుదేశం పార్టీని ఎస్సీఆర్ పెట్టడంలో అందులో చేరి 1983లో టీకెట్ సాధించి సిద్దిపేట నుంచి తొలిసారి ఎమ్మెల్యేగా పోటీ చేశారు. ఆనాటికి ఆయన వయసు 29 ఏళ్ళు. అయితే ఆ ఎన్నికల్లో ఆయన ఓటమి పాలు అయ్యారు. అయితే 1985లో మొదటిసారి గెలిచి అసెంబ్లీకి వెళ్ళారు. అలా 1989, 1994, 1999లలో ఏకంగా నాలుగు సార్లు ఇరవై ఏళ్ళ పాట్లు సిద్దిపేటను ఏలారు. చంద్రబాబు సీఎం గా ఉండగా రవాణా శాఖ మంత్రిగా పనిచేశారు. 1999లో ఆయనకు మంత్రి పదవి దక్కలేదు ఉప సభాపతి హోదా లభించింది. అది కాస్తా అసంతృప్తిగా మారి 2000లో ఆయన పార్టీ నుంచి బయటకు వచ్చారు. 2021లో టీఆర్ఎస్ అన్న పార్టీని పెట్టారు. ఇక అక్కడ నుంచి కేసీఆర్ లో ఉద్యమకారుడు బయటకు వచ్చారు. ఆయన పద్నాలుగేళ్ళ పాటు చేసిన పోరాటానికి ఫలితంగా తెలంగాణా రాష్ట్రం వచ్చింది. రెండు సార్లు కేసీఆర్ ముఖ్యమంత్రిగా పనిచేశారు. తెలంగాణాను కొట్లాడి తీసుకుని వచ్చిన నేతగా ప్రసిద్ధం అయ్యారు. ఇక 2004 నుంచి 2014 మధ్యలో కేసీఆర్ కేంద్రంలో మంత్రిగా కొన్నాళ్ళు పనిచేశారు. ఇలా ఆయన రాజకీయ జీవితం పరిపూణంగానే సాగింది. ఇక కేసీఆర్ తాజా పుట్టిన రోజుతో 71 ఏళ్ళు నిండి 72వ ఏట అడుగుపెడుతున్నారు. మరో మూడేళ్ళలో తెలంగాణాకు ఎన్నికలు ఉన్నాయి. మరోసారి బీఆర్ఎస్ గెలిస్తే కేసీఆర్ 75 ఏళ్ళ వయసులో అచ్చం చంద్రబాబు మాదిరిగానే మూడవసారి సీఎం అవుతారు అని అంటున్నారు. ఇదిలా ఉంటే కేసీఆర్ ని రాజకీయంగా ఎంతలా విభేదించినా ఆయనతో స్నేహాన్ని అనుబంధాన్ని అంతా కోరుకుంటారు. ఆయనకు అందరూ ఇష్టలే ఉన్నారు. ఇక ఉమ్మడి ఏపీని విడదీసి తెలంగాణాను సాధించినా ఏపీలో ఆయనకు మంచి ఫాలోయింగ్ ఉంది. కేసీఆర్ కి ఏపీ రాజకీయ నాయకత్వాలు కూడా అంతా యునానిమస్ గా గ్రీట్ చేస్తారు. ఆయన పుట్టిన రోజున ఏపీలోని కూటమి పార్టీల పెద్దలతో పాటు వైఎస్సార్ నుంచి కూడా గ్రీటింగ్స్ రావడం విశేషం. ముఖ్యమంత్రి చంద్రబాబు, ఉప ముఖ్యమంత్రి కె పవన్ కళ్యాణ్, మంత్రి నారా లోకేశ్ కేసీఆర్ కి జన్మదిన శుభాకాంక్షలు తెలిపారు. ఆయన నిండు సూరేళ్ళు ఆరోగ్యంగా ఉండాలని కోరుకున్నారు. వైసీపీ అధినేత జగన్ కూడా కేసీఆర్ కి గ్రీట్ చేస్తూ శుభాకాంక్షలు తెలియచేశారు. దీనిని చూసిన వారు అంతా ఏపీలో యునానిమస్ గా కేసీఆర్ కి గ్రీటింగ్స్ దక్కాయని అంటున్నారు. కేసీఆర్ విషయంలో అంతా ఏకాభిప్రాయంతోనే ఉన్నారని అంటున్నారు. ముఖ్యమంత్రి చంద్రబాబుకు కేసీఆర్ సహచరుడు. ఆయన మంత్రిపర్గంలో పనిచేసిన వారు. టీడీపీలో 18 ఏళ్ళకు పైగా ఉన్నారు. అలాగే పవన్ కళ్యాణ్ కి కేసీఆర్ ఉద్యమ శైలి, ఆయన ఉక్కు సంకల్పం అన్నా గౌరవం అని చెబుతారు. జగన్ విషయానికి వస్తే ఆయనకు కేసీఆర్ స్నేహితుడుగా శ్రేయోభిలాషిగా ఉంటారని అంటారు. మొత్తానికి ఏపీలో అధికార విపక్షాలు ఒకరి మీద ఒకరు దుమ్మెత్తిపోసుకున్నా కేసీఆర్ విషయంలో మాత్రం అంతా ఒక్క తీరుగా ఉండడం ఒకంత అశ్చర్యకరంగా ఆసక్తికరంగా ఉంది అనే చెప్పాలి.

యాసంగి ప్రణాళిక కరవు



సిరిసిల్ల : వానాకాలంలో వర్షాలు.. వరదలకు మధ్యమానేరు నిండుకుండలా మారింది. ఇంతే.. జిల్లాలో రెండు పంటలకు సాగునీటికి డోకా లేదనుకున్నారు రైతులంతా. ప్యాకేజీ-9 పరిధిలో మల్కపేట జలాశయం నుంచి నీరాస్తుందని కోసరావుపేట, ఎల్లారెడ్డిపేట, వీర్లపల్లి, గంభీరావుపేట మండలాల రైతులు ఆశలు పెట్టుకున్నారు. తీరా నీటివిడుదల సమయానికి ఈ ప్యాకేజీకి యాసంగి ప్రణాళిక లేకపోవడంతో ఆయకట్టు రైతులు ఆందోళనకు దూపుతున్నారు. జిల్లాలో యాసంగిలో రికార్డు స్థాయిలో 1,76,500 ఎకరాల్లో వరి సాగు చేయగా కోసరావుపేట, ఎల్లారెడ్డిపేట, గంభీరావుపేట మండలాల్లోనే సుమారు 60వేల ఎకరాల్లో పంట విస్తీర్ణం ఉంది. ఆయకట్టుకు నీరివ్వాలంటే వానాకాలం సీజన్ చివరిలోనే వివరాలు ఈఎన్సీకి పంపాలి. నవంబరులో ప్రాజెక్టులవారిగా ఉన్నతాధికారుల సమావేశంలో నీటి కేటాయింపులు నిర్ణయిస్తారు. వర్షాకాలం మధ్యమానేరుకు వచ్చే వరదనీటిని మల్కపేటకు, అక్కడి నుంచి మైనమ్మ సింగసముద్రం జలాశయాల్లో నిల్వచేసుకోవాలి. కాగా ముందస్తు ప్రణాళికలేక నీటిని నిల్వచేయలేదు. తర్వాతకూడా ఆయకట్టుకు నీటి విడుదలపై ఉన్నతాధికారులకూ నివేదిక వంపలేదు. ఇప్పుడు పంట ఎందుతుంటే.. రైతులు మొరపెట్టుకుంటే ఇంజినీర్లు కదిలారు. మల్కపేటలోని ఒక టీఎంసీ నీరు కాల్వలో నాలుగు కిలోమీటర్లకే చేరింది. సింగసముద్రం చేరాలంటే 1.5 టీఎంసీలు ఉండాలి. ప్యాకేజీ-9లో ఆయకట్టుకు నీరిచ్చే మేజర్, మైనర్ కాల్వల భూసేకరణ జరగక పనులు నిలిచిపోయాయి. దీంతో అధికారులు ఆయకట్టును అధికారికంగా నిర్ణయించలేదు. ఇదే విషయం ఈఎన్సీ దృష్టికి తీసుకెళ్లడంలో ఇంజినీర్లు జాప్యం చేశారు. మధ్యమానేరులో ప్రస్తుతం 19.89 టీఎంసీల నీరుంది. ఇక్కడి నుంచి 2 టీఎంసీల నీటిని

మల్కపేటకు తరలించి... అక్కడి నుంచి మైనమ్మ చెరువు, సింగసముద్రంకు తరలించాలి. దీంతో కోసరావుపేట, ఎల్లారెడ్డిపేట, వీర్లపల్లి, గంభీరావుపేట మండలాల్లో గొలుసుకట్టు చెరువులను నింపవచ్చు. దీనివల్ల 35 గ్రామాల్లో సాగునీటి ఇబ్బందులు తీరతాయి. **నీరు లేక నెర్రలు** మల్కపేట జలాశయం నుంచి నీటిని తరలిస్తారని ఏడు ఎకరాల్లో వరి సాగుచేశా. మైనమ్మచెరువులో నీరు అడుగంటింది. బోరుబావుల ద్వారా సరిపడా నీరందక 1.20 ఎకరాల్లో భూమి నెర్రలు బారింది. ఇప్పటికీ మా చుట్టుపక్కల అయిదు గ్రామాల్లో నాలుగు వందల ఎకరాల్లో ఇదే పరిస్థితి. నీటి విడుదలలో జాప్యం జరిగితే మరింత నష్టం వాటిల్లే అవకాశం ఉంది. **గురులోతు పెంటయ్య దేవునిగుట్ట తండా** రెండు టీఎంసీలు నింపాలి నాకున్న అయిదెకరాల్లో నాలుగు ఎకరాల విస్తీర్ణంలో వరి సాగు చేశాను. మార్చిలో పంట పొట్టడశకు వస్తుంది. నీటి వినియోగం ఎక్కువ. భూగర్భజలాలు ఒక్కసారిగా పడిపోతాయి. జలాశయంలో రెండు టీఎంసీల నీరు నిల్వ ఉంటే పక్కనే ఉన్న ఆరు గ్రామాలకు మేలు జరుగుతుంది. వంగపల్లి మల్లేశం, నిజామాబాద్ అనుమతులు రావాలి రైతుల సమస్య మా దృష్టికి వచ్చింది. ఈ విషయం ఈఎన్సీ దృష్టికి తీసుకెళ్లాం అక్కడి నుంచి అనుమతులు వస్తే మధ్యమానేరు నుంచి మల్కపేట రిజర్వాయర్లో నీటిని నింపి ఆయకట్టుకు విడుదల చేస్తాం. ఇందుకోసం పంపుహౌజ్ ను సిద్ధం చేస్తున్నాం. కిలో, 9వ ప్యాకేజీ ఈఈ

పైప్ లైన్ ఏర్పాటు..లీకేజీలకు మేరమ్మెతు



గోదావరిఖని : వేసవిలో రామగుండం నగరపాలికలో నీటి ఎద్దడి రాకుండా అధికారులు చర్యలు తీసుకుంటున్నారు. లీకేజీలతో తాగునీరు వృథా అవుతుండటం.. కొన్నిచోట్ల పైపులైన్లు అనుసంధానం చేయకపోవడంతో ఆయా ప్రాంతాల్లో నీటి సరఫరా జరగడం లేదు. రహదారుల విస్తరణలోనూ పైపులైన్లు ధ్వంసమై అంతరాయం ఏర్పడుతోంది. ఈ నేపథ్యంలో మరమ్మతులు చేపడుతున్నారు. బోరుబావుల మరమ్మతులకు చర్యలు తీసుకుంటున్నారు. **రూ. 1.3 కోట్లతో..** నీటి ఎద్దడి నివారణపై రామగుండం నగరపాలక ప్రత్యేకాధికారిగా

ఉన్న జిల్లా కలెక్టర్ ప్రత్యేక దృష్టి సారించారు. రూ.1.3 కోట్లతో తగిన పనులు చేపట్టాలి అనుమతి ఇవ్వడంతో నగరపాలిక ఇంజినీరింగ్ అధికారులు ప్రణాళిక ప్రకారం పనులు చేపడుతున్నారు. సుమారు రూ.50 లక్షల వ్యయంతో రామగుండం హౌసింగ్ బోర్డు కాలనీ, సప్లగిరి కాలనీ, పవర్ హౌస్ కాలనీల్లో కొత్తగా తాగునీటి పైపులైన్లు వేస్తున్నారు. అవసరమైన వారికి కూడా కనెక్షన్లు ఇస్తున్నారు. లీకేజీల నివారణకు రూ.30 లక్షలతో అవసరమైన పనులు చేపడుతున్నారు. రూ.10 లక్షలతో బోరుబావుల (హ్యాండ్ బోర్డు) మరమ్మతులు.. మరో రూ.5 లక్షలతో ఉపరితల జలాశయాలను శుభ్రం చేసేలా ముందుకు సాగుతున్నారు. మిగతా నిధులను నగరంలో నీటి సరఫరాకు అత్యవసర పనులకు వినియోగించనున్నారు. ఎల్లంపల్లి ప్రాజెక్టు నుంచి నీటి సరఫరా జరుగుతుండగా వేసవిలో నీటికి ఎలాంటి ఇబ్బందులు ఉండకపోవచ్చని భావిస్తున్నారు. నీటి సరఫరా స్వరూపం నగరపాలక ప్రాంత వైశాల్యం : 93.87 చ.కి.మీ.లు జనాభా (2021 అంచనా) : 2,74,442 ప్రతిరోజు నీటి సరఫరా : 40 ఎం.ఎల్.డి. కుళాయిలు : 40,728 నీటి సరఫరా పైపులైన్లు : 408.18 కి.మీ.లు హ్యాండ్ బోర్డు : 640 పవర్ బోర్డు : 24

ఎస్సీ వర్గీకరణకు కమిషన్ కాలపరిమితి పెంపు



హైదరాబాద్ : ఎస్సీ వర్గీకరణకు కాలపరిమితిని తెలంగాణ ప్రభుత్వం మరో నెల రోజులు పొడిస్తూ రాష్ట్ర సర్కార్ నిర్ణయం తీసుకుంది. ఈ నెల 10తో జస్టిస్ షమీమ్ అక్టర్ కమిషన్ గడువు ముగియగా, మార్చి 10 వరకు పొడిగించింది. దీంతో ఎస్సీ వర్గీకరణపై రేవంత్ ప్రభుత్వం మరోపైసా నిర్ణయాలు తీసుకుంటుందా అనేది సర్వాత్ర ఉత్పరో రేపుతుంది. ఎస్సీ వర్గీకరణ రిజర్వేషన్లలో కొన్ని లోపాలున్నాయని ఎంతోపీఎస్ వ్యవస్థాపక అధ్యక్షుడు మందక్రష్ణ మాదిగ సీఎం రేవంత్ రెడ్డి, మంత్రి ఉత్తమ్ కుమార్ రెడ్డిలతో మందక్రష్ణ సమావేశం అయ్యారు . ముఖ్యమంత్రితో సుదీర్ఘంగా చర్చించిన తర్వాత నబ్ కమిటీ చైర్మన్ ఉత్తమ్ కుమార్ రెడ్డిని కలిశారు. ఎస్సీ వర్గీకరణను

ఏ.బీ.సీలుగా వర్గీకరణ చేసింది. దీనివల్ల కొన్ని కులాలకు అన్యాయం జరుగుతోంది. ఎస్సీలలో అత్యధికంగా మూదిగలు ఉన్నారు. ఎస్సీ వర్గీకరణలో ప్రభుత్వం ఆమోదించిన నివేదికలో లోపాలను సవరించి అన్ని కులాలకు న్యాయం చేయాలని ఎంతోపీఎస్ డిమాండ్ చేసింది. కొన్ని కులాలు జనాభా లేక పోయినా వారిని మొదటి గ్రూప్ లో ఒక శాతం రిజర్వేషన్లు ఇచ్చారు. వెనకబడిన మూదిగ కులానికి రిజర్వేషన్లు అన్యాయం జరిగిందని. ఎక్కువ జనాభా ఉన్న నేతకాలీనుల మూలు ఉన్న సి గ్రూప్ లో వేయడంతో వారికి అన్యాయం జరిగే ప్రమాదం ఉంది. రాష్ట్రంలో ఎక్కువ జనాభా ఉన్న మూదిగలే మూలంతోని తట్టుకోలేక పోయారు పేర్కొన్నారు. ఎక్కువ జనాభా ఉన్న బేద బుడగ జంగాలను అత్యధికంగా వెనుకబడిన ‘ఏ’ గ్రూపులో చేశారు. అధిక జనాభా ఉన్న మూదిగలకు గ్రూప్ %డి% లో 9 శాతం రిజర్వేషన్లు ఇచ్చారు. దాన్ని 11 శాతానికి పెంచాలని సీఎంను మందక్రష్ణ కోరారు . అన్ని రంగాల్లో అభివృద్ధి చెందిన మూలలకు జనాభా నిష్పత్తి కంటే ఎక్కువ శాతం రిజర్వేషన్లు కేటాయించారని. గతంలో బి అండ్ సి గ్రూప్ లో ఉన్న మన్నే కొలుపులవాండ్లు వంబాడ, వంబాల, వంపంద కులాలను గ్రూప్ సి లో ఉంచాలి. ఎస్సీ వర్గీకరణ నబ్ కమిటీకి మందక్రష్ణ మూదిగ విజ్ఞప్తి చేశారు.

బీసీల జనాభా ఎందుకు తగ్గిందో రేవంత్ చెప్పాలి: ఈటల రాజేందర్

హైదరాబాద్: రాష్ట్రాల వారిగా కులగణనకు భాజపా అనుకూలమని ఆ పార్టీ ఎంపీ ఈటల రాజేందర్ అన్నారు. రాష్ట్రంలో బీసీల జనాభా ఎందుకు తగ్గిందో సీఎం రేవంత్ రెడ్డి చెప్పాలని ఆయన డిమాండ్ చేశారు. హైదరాబాద్ లో ఈటల మీడియాతో మాట్లాడారు. “కులగణనపై కాంగ్రెస్ ప్రభుత్వానికి చిత్తశుద్ధి లేదు. కేంద్ర ప్రభుత్వం తెలంగాణకు భారీగానే నిధులు ఇచ్చింది. రామగుండం ఎరువుల పరిశ్రమకు రూ.6,300 కోట్లు మంజూరు చేసింది. కాజీపేటలో రైల్వే కోల్ ఫ్యాక్టరీ ఏర్పాటు చేస్తోంది. మేడిన్ ఇండియాకు ప్రాధాన్యం ఇస్తోంది. సూక్ష్మ, చిన్న పరిశ్రమలకు రూ.వేలకోట్ల రుణాలు మంజూరు చేస్తోంది. బయ్యారంలో రాష్ట్ర ప్రభుత్వమే ఉక్కు పరిశ్రమను ఏర్పాటు చేయొచ్చు కదా?ప్రజలకు ఉపాధి కల్పించేందుకు రాష్ట్ర ప్రభుత్వమే పరిశ్రమ పెట్టొచ్చు కదా?” అని ఈటల రాజేందర్ వ్యాఖ్యానించారు.



మత్తు వదిలిస్తున్నారు!

సిరిసిల్ల: మద్యం తాగడం వ్యవసంగా మారి చాలామంది జీవితాలను నాశనం చేసుకుంటున్నారు.. గంజాయి లాంటి మత్తు పదార్థాలకు బానిసలవుతున్నవారూ ఉమ్మడి జిల్లాలో పెరుగుతున్నారు.. నాలుగు జిల్లాల్లో నెలకు రూ.200 కోట్ల మద్యం వ్యాపారం సాగుతుండటం.. ఏటా 20వేలకు పైగా డ్రంకన్ డ్రైవ్ కేసులు నమోదవుతుండటం మద్యానికి బానిసలవుతున్న తీరును తెలియజేస్తోంది. ప్రభుత్వ జనరల్ ఆసుపత్రుల్లో 2024 ఏప్రిల్ లో డీ-అడిక్షన్ కేంద్రాలను ప్రారంభించడంతో ఉచితంగా సేవలు అందుతుండగా, ప్రత్యేకంగా సిబ్బందిని నియమించకపోవడం లోటుగా ఉంది. దీంతోపాటు ఈ కేంద్రాలపై ప్రచారం లేకపోవడంతోనూ కొంతమంది ఎక్కువ డబ్బులు వెచ్చించి ఇతర ప్రాంతాల్లోని ప్రైవేటు డి అడిక్షన్ కేంద్రాలకు వెళ్తున్నారు. ఉమ్మడి జిల్లాలోని ప్రభుత్వ జనరల్ ఆసుపత్రుల్లో నేషనల్ యాక్షన్ ప్లాన్ ఫర్ డ్రగ్ డిమాండ్ రిడక్షన్ (ఎన్ఎపీడీఆర్) పథకంలో డీ-అడిక్షన్ కేంద్రాలు ఏర్పాటుయ్యాయి. నాలుగు ఆసుపత్రుల్లోనూ ఎన్ఎపీడీ (అనాంక్రమిక వ్యాధుల) విభాగం సైకియాట్రిస్టులే సేవలను అందిస్తున్నారు. ఎక్కడా ప్రత్యేకంగా విభాగం లేదు. ఈ చికిత్సలకు ప్రతి ఆసుపత్రిలో ప్రత్యేకంగా పది పడకలు ఏర్పాటు చేశారు. మద్యానికి బానిసలైన వారు సిరిసిల్లలో నెలకు సగటున 140, రామగుండంలో 120 మంది వస్తున్నారు. జగిత్యాల, కరీంనగర్ ఆసుపత్రుల్లో అందించే చికిత్సలను ఎన్ఎపీడీలోని మానసిక విభాగంలో కలపుతున్నారు. ఓసీకి వచ్చినవారిలో 30శాతం మంది మద్యం బానిసలు ఉంటున్నారని ఆ విభాగం అధికారులు చెబుతున్నారు. మొత్తంగా ఉమ్మడి జిల్లాలో నెలకు సగటున 500ల మంది వరకు సేవలు పొందుతున్నట్లు అంచనా సిరిసిల్లలో 40 ఏళ్ల వ్యక్తి మద్యానికి బానిసయ్యాడు. చేసే పనిలో శ్రద్ధ లేకుండా పోవడంతో పనికి పిలిచేవారు తగ్గిపోయారు. ఇంట్లో గొడవలు మొదలయ్యాయి. కాలనీలో జరిగిన అవగాహన సదస్సులో డీ-అడిక్షన్ కేంద్రం గురించి తెలుసుకున్న కుటుంబసభ్యులు సిరిసిల్ల కేంద్రానికి తీసుకెళ్లగా నెల రోజుల్లో సాధారణ స్థితికి చేరి పని చేసుకుంటున్నాడు. కరీంనగర్ లో ఓ యువకుడికి మద్యంతోపాటు గంజాయి అలవాటైంది. కళాశాలకు దుమ్మపొట్టడం, మిత్రులతో కలిసి మద్యం, గంజాయి తాగడం వ్యవసంగా మారింది. ద్విసక్ర వాహనంపై వస్తుండగా ఒకసారి పోలీసులకు పట్టుబట్టాడు. కుటుంబ సభ్యులకు జనరల్ ఆస్పత్రిలో డి అడిక్షన్ కేంద్రం ఉన్న విషయం తెలియక హైదరాబాద్ లోని ప్రైవేటు కేంద్రానికి తీసుకెళ్లారు. చికిత్సకు రూ.వేలల్లో ఖర్చవుతోందని అతని కుటుంబం వాపోతోంది. డి అడిక్షన్ కేంద్రాలకు వచ్చే బాధితులకు తొలుత వైద్య పరీక్షలు చేస్తారు. హిమోగ్రాఫ్ న్ శాతం, కాలేయం, మూత్రపిండాల పనితీరు, మానసిక స్థితులను పరిశీలిస్తారు. తీవ్రతను బట్టి మందులు ఇస్తారు. బాధితులు, కుటుంబ సభ్యులకు మద్యపానంతో వచ్చే దుష్పరిణామాలు వివరించడంతోపాటు ఆ వ్యవసాయ నుంచి విముక్తి కల్పించేలా కొన్నెలింగ్ ఇస్తారు. బాధితుల ఆరోగ్య పరస్థితిని బట్టి అలవాటు మానడానికి 1 నుంచి 3 నెలల సమయం పడుతుందని వైద్యులు చెబుతున్నారు. ప్రభుత్వ ఆసుపత్రుల్లో ఉచితంగా అందించే ఈ చికిత్స ప్రైవేటులో అయితే వేలాది రూపాయలు వెచ్చించాల్సి ఉంటుంది. చికిత్సకు వచ్చేవారిలోనూ కొందరు మద్యంలోనే వెళ్లిపోతున్నారు. ఇక గంజాయి, కల్లీ కల్లు, ఇతర మత్తు పదార్థాలు తీసుకునేవారిని ఈ కేంద్రాలకు తీసుకు రావడం చాలా తక్కువ అని సిబ్బంది చెబుతున్నారు. డీ-అడిక్షన్ కేంద్రాల్లో నేషనల్ మెడికల్ కమిషన్ నిబంధనల ప్రకారం ఇద్దరు సైకియాట్రిస్టు బ్రాఫెసర్లు, ఇద్దరు అసోసియేట్ బ్రాఫెసర్లు, నర్సు, అటెండర్లు ఉండాలి. కాగా జనరల్ ఆస్పత్రుల్లోనే కేంద్రాలకు ప్రత్యేకంగా సిబ్బందిని నియమించలేదు. నాలుగు జిల్లాల్లోని జనరల్ ఆస్పత్రి ఎన్ఎపీడీ విభాగాల్లో ఒక సైకియాట్రిస్టు, ఇద్దరు నర్సులు, ఒక అటెండరు చొప్పున ఉండగా వారే డి అడిక్షన్ కేంద్రానికి వచ్చేవారికి సేవలు అందిస్తున్నారు.

గిరి ప్రదక్షిణ ఎప్పుడో..!

నీలగిరి : శ్రేతాయుగంలో పరుశరాముడు స్థాపించిన 108 శివలింగాల్లో చిట్టిచివరి శివలింగం చెర్వుగట్టు పార్వతీ జడల రామలింగేశ్వరస్వామి అని భక్తుల నమ్మకం. పురాతన ఆలయంగా ప్రసిద్ధిగాంచిన చెర్వుగట్టు శివాలయాన్ని అనేక మంది యోగులు, పీఠాధిపతులు సందర్శించారు. పుట్టుకతో అంధుడైన పోతులపాటి సోమశర్మ చాలాకాలం పాటు ఆలయ అనుసంశిక అర్చకుడిగా అనేక రకాల పూజా కార్యక్రమాలు నిర్వహించారు. హంపి విరుపాక్షానం దస్వామి ఆలయాన్ని దర్శించుకుని అమావాస్య రోజు నిద్ర చేసి గిరి ప్రదక్షిణ నిర్వహించి స్వామివారిని దర్శించుకుంటే.. శివపార్వతులు అనుగ్రహిస్తారని తెలిపారు. స్వామివారిని దర్శించుకోవడానికి వచ్చే భక్తులకు ఈ విషయం చెప్పగా శివసత్తులతో మొదలైన అమావాస్య నిద్ర నేడు వేలాది మంది భక్తులు వచ్చేలా చేసింది. అమావాస్య నిద్ర చేస్తున్న భక్తులకు గిరిప్రదక్షిణ చేయలేకపోతున్నామనే ఆవేదనను సోమశర్మ భక్తులకు చెప్పేవారు. నేటికి ఇది భక్తులకు తీరని కలగానే మిగిలిపోయింది. అనువంశిక పూజారి సోమశర్మ బతికొండగా పీఠాధిపతి సూచించిన విధంగా గిరి ప్రదక్షిణ ఏర్పాటు చేయాలని భావించారు. కానీ కొన్ని కారణాల చేత ఆగిపోయారు. గుట్ట చుట్టూ



సుమారు 3 కిలోమీటర్లు దారి చేసి గిరిప్రదక్షిణ కోసం ప్రయత్నాలు జరిగాయి. ప్రస్తుతం చెర్వుగట్టు బ్రహ్మోత్సవాలు జరగనున్న నేపథ్యంలో గిరిప్రదక్షిణ మరోసారి చర్చలోకి వచ్చింది.

ప్రయత్నాలు చేసినా..పోతులపాటి రామలింగేశ్వరస్వామి ఆలయ ప్రధాన లక్షకులుమా అన్న సోమశర్మ ఆలయంలో అనేకమంది పీఠాధిపతులు, పండితులు సూచించిన విధంగా పూజలు విస్తరించారు. అమావాస్య రోజు ఆలయ ఆవరణలో నిద్రచేసి స్వామివారిని దర్శించుకోవాలనే అంశం అలా వచ్చిందే. గిరి ప్రదక్షిణ చేసిన భక్తులకు శివపార్వతులు తోడుగా ఉంటారని నమ్మకంతో అనేక ప్రయత్నాలు చేసినా ఫలితం రాలేదు. స్వామివారు కరుణిస్తే జరుగుతుందనే నమ్మకంతో ఉన్నారు.

యువతే లక్ష్యంగా సైన్స్ రీల్స్

హైదరాబాద్ : సామాజిక మాధ్యమాల్లో ప్రస్తుతం సందడంతా రీల్స్దే. వినోదం పంచడమే కాదు.. వ్యాపార ప్రకటనలు, ప్రచారాల వరకు వీటిదే హవా. ప్రభుత్వాల వైఫల్యాలపై వ్యంగ్యాస్త్రాలు, రాజకీయ ప్రభుత్వాలపై విమర్శలు ఏవైనా రీల్స్లోనే. పిల్లలు, కుర్రకారు మొదలు పెద్దల వరకు మొబైల్లో వీటి వీక్షణలో గంటల సమయం గడుపుతున్నారు. ఇంతటి జనాదరణ కలిగిన రీల్స్ను వినియోగించి సైన్స్ను జనంలోకి తీసుకెళ్లేందుకు హైదరాబాద్లోని కేంద్ర పరిశోధన సంస్థలు సమాలోచనలు చేస్తున్నాయి.

నగరంలో తార్కాక నుంచి ఉప్పల్ వరకు సైన్స్ కారిడార్లో పలు కేంద్ర పరిశోధన సంస్థలు ఉన్నాయి. ఐఐసీటీ, సీసీఎంబీ, ఎన్ఐజీఆర్ఐఐ, సర్వే ఆఫ్ ఇండియా, సీడీఎఫ్డీ కేంద్రాలు ఇక్కడ ఉన్నాయి. ఇన్ఫర్రింగ్ రోడ్డు మీదుగా చంద్రాయణగుట్ట వరకు వెళ్తే డీఆర్ఓవో ల్యాబ్లు ఉన్నాయి. ప్రజల పన్నులతో సమస్యన్న ఈ సంస్థలు తమ పరిశోధనల గురించి ముఖ్యమైన వాటిని ఎక్స్లో పంచుకుంటున్నాయి. సీసీఎంబీ యూట్యూబ్ సీరిస్లు చేస్తోంది. సైన్స్పై కొత్తతరంలో ఆసక్తి పెంచడంతో పాటూ తమ చుట్టూపక్కల ఉన్న ప్రయోగశాలల్లో ఏమి చేస్తున్నారనే విషయాలను ప్రజలకు చేరవేసేందుకు సామాజిక మాధ్యమాలను ఉపయోగిస్తున్నారు. కానీ ఇవి చాలా తక్కువ మందికే చేరుతున్నాయి. దీంతో కొన్ని సంస్థలు వినుత్తు ఆలోచన చేస్తున్నాయి. సృజనాత్మకంగా ప్రజల్లోకి తీసుకెళ్లేందుకు..ముఖ్యంగా యువత లక్ష్యంగా ప్రణాళికలు రూపొందిస్తున్నాయి.

30 నుంచి 90 సెకన్లలో..

గంటల తరబడి వీడియోలను చూసే వారి సంఖ్య తక్కువ. అందునా సైన్స్పై అంటే ఇంకా తక్కువ. అందుకే రీల్స్ చేసి సామాన్య జనానికి చేరువకావచ్చున్న ఆలోచనలను పరిశోధన సంస్థలు చేస్తున్నాయి. రీల్స్ను 30 సెకన్లలో తీస్తారు. గరిష్ఠంగా 90 సెకన్లకు మించదు.



ఈ తక్కువ సమయంలోనే సూటిగా, సుత్తిలేకుండా పరిశోధనలతో సాధించిన విజయాలను చెప్పాల్సి ఉంటుంది. ఇందుకోసం భారత ప్రభుత్వ సమాచార ప్రసార మంత్రిత్వ శాఖ పరిధిలోని ఫిల్మ్, టెలివిజన్ ఇనిస్టిట్యూట్ ఆఫ్ ఇండియా(ఎఫ్టీఐఐ)తో చర్చిస్తున్నామని హైదరాబాద్లోని సీడీఎఫ్డీ డైరెక్టర్ ఆచార్య ఉల్లాస్ తెలిపారు.

విజ్ఞాన సమాజం కోసం..

సైంటిఫిక్ టెంపర్ ఉన్న సమాజం ఉండాలనేది మా ప్రయత్నం. సైన్స్లో చాలా అవిష్కరణలు సామాన్య మానవులకు చేరడం లేదు. ప్రస్తుతం సైన్స్ లిటరసీ ఒక సవాల్గా ఉంది. అక్షరజ్ఞులంతో ఆగిపోకుండా వైజ్ఞానిక అక్షరాస్యతను పెంపొందించాల్సి ఉంది. అప్పుడే రాజ్యాంగంలోని ఆర్టికల్ 51 ఏపాకే ప్రకారం సమాజంలో శాస్త్రీయ దృక్పథాన్ని పెంపొందించడం సాధ్యమవుతుంది. ప్రస్తుతం యువత సమాజంలో మూఢనమ్మకాలకు ఎక్కువ బలవుతున్నారు. వీరిలో శాస్త్రీయ దృక్పథాన్ని పెంచేందుకు రీల్స్ ఆలోచన వచ్చింది. ప్రస్తుతం యువత ఎక్కువగా ఇన్స్టోలోని రీల్స్ చూస్తున్నారు. తక్కువ నిడివితో రీల్స్ చేశాం. లక్షల సంఖ్యలో చూస్తున్నారు. జనంలోకి తీసుకెళ్లగలిగాం. స్పందన బాగుంది. ఈ తరానికి చేరేందుకు సంప్రదాయపద్ధతల్లో సాధ్యం కాదు. కొత్త పద్ధతులను అన్వేషించాలి. రీల్స్ అలాంటివే. ఇంకా ఏమైనా ఉంటే కూడా ప్రయత్నించవచ్చు. రమేష్, అధ్యక్షుడు, విజ్ఞానదర్శిని

సేవ ముసుగులో సైబర్ మాయగాళ్ల దందా

హైదరాబాద్ : సైబర్ మాయగాళ్లు ఏ అవకాశాన్ని వదలుకోవట్లేదు. ప్రజల భావోద్వేగాలతో ముడిపడిన ప్రతిదాన్ని సామ్యు చేసుకుంటున్నారు. పేద పిల్లలకు విద్యా బుద్ధులు, విద్యార్థులకు ఉపకార వేతనాలు, ప్రార్థనామందిరాలకు విరాళాలు, తీవ్ర అనారోగ్యంతో బాధపడేవారికి ఉచిత వైద్య చికిత్సలంటూ సామాజిక మాధ్యమాల ద్వారా ఆకట్టుకుంటున్నారు. సేవా కార్యక్రమాల్లో పాలుపంచుకోవాలనే ఆలోచన ఉన్నవారు ఇది నిజమనే ఉద్దేశంతో స్పందించి డబ్బులు సప్లహితున్నారు. మరోవైపు విదేశాలకు చెందిన స్వచ్ఛంద సంస్థలు, ప్రముఖ కంపెనీలు, ట్రస్టెలు భారత్లో వివిధ సేవా కార్యక్రమాలు చేపట్టేందుకు సిద్ధమైందంటూ ఫోన్ సంబర్ధకు సందేశాలు, లింక్లు పంపుతున్నారు. వాటికి స్పందించిన వారి ఫోన్లను హ్యాక్ చేసి బ్యాంకు ఖాతాల లావాదేవీలు తమ ఆధీనంలోకి తీసుకుంటున్నారు. తొలుత నమ్మకం కలిగించేందుకు రూ.5-10వేలు బాదితుల

ఖాతాల్లో జమ చేస్తున్నారు. పెద్దమొత్తంలో సగదు బదిలీ చేసేందుకు ముందుగా పన్నులు చెల్లించాలంటూ రూ.లక్షలు కొట్టేస్తున్నారు. నెల రోజుల వ్యవధిలో సగర సైబర్క్రిమీస్ పోలీసులు 5-6 కేసులు నమోదు చేశారు. గుర్తుతెలియని వ్యక్తులు, సంస్థల పేరిట వచ్చే లింక్లు, సేవ, విరాళాల పేరిట వచ్చే ప్రకటనలు నమ్మద్దని సైబర్క్రిమీస్ పోలీసులు సూచిస్తున్నారు. మాయగాళ్ల చేతిలో సామ్యు సప్లహియన బాధితులు టోల్డ్లీ నం.1930కు ఫిర్యాదు చేయాలని తెలిపారు.

సాయం **పీసీటీఎస్** మోసంవిదేశాల్లో ఉన్న తమ పక్కానికే చెందిన ప్రజలకు సాయం చేయాలంటూ సామాజిక మాధ్యమాల్లో పోస్టు ఒక యువకుడిని ఆకట్టుకుంది. అవతలి వారిని యాప్ ద్వారా సంప్రదించి వివరాలు సేకరించాడు. మిత్రుల సహకారంతో నిధులు సేకరించి వారు సూచించిన బ్యాంకు ఖాతాల్లో జమచేశాడు. ఆ తరువాత వాస్తవం తెలియటంతో మోసపోయినట్లు గ్రహించాడు. పాతబస్టికి చెందిన ఒక ప్యక్టి ఫోన్కు వచ్చిన లింక్ను క్లిక్ చేశాడు. ప్రార్థనామందిరం నిర్మాణానికి తాము సాయం చేస్తామని మాయగాళ్లు చెప్పటంతో నిజమని భావించాడు. బ్యాంకు ఖాతా వివరాలు పరిశీలించేందుకు కొంత సగదు జమచేయాలంటూ డహావారిగా రూ.1.50లక్షలు కొట్టేశారు. అనంతరం ముఖం చాటేయటంతో సగర సైబర్క్రిమీస్ పోలీసులకు ఫిర్యాదు చేశాడు.

కునుకు కరవు!



కరీంనగర్ : కరీంనగర్కు చెందిన ఉదయ్కు అర్ధరాత్రి 12 గంటలైనా నిద్ర రావడం లేదు. రోజుల తరబడి ఇదే సమస్య ఉండటంతో వైద్యుడిని సంప్రదించారు. విపరీతమైన తలనొప్పి, చికాకుతో బాధపడుతున్నారని చెప్పారు. జీవనశైలి, ఆహార నియమాల్లో లోపాలు, రోజుకు సగటున 5 గంటల పాటు చరవాణి చూడటం వల్లనే ఈ సమస్య అని గుర్తించిన వైద్యుడు తగు సూచనలు ఇచ్చారు. కేంద్ర ఆరోగ్యశాఖ అధ్యర్థంలో పరీక్షల సమయంలో విద్యార్థుల కోసం ఏర్పాటు చేసిన టెలి మానస్ ఉచిత సహాయ సంబరకు ఉమ్మడి జిల్లా నుంచి పలువురు విద్యార్థులు ఫోన్ చేశారు. ఇందులో ఎక్కువ మంది నిద్ర సరిగా పట్టడం లేదని చెప్పారు. పది, ఇంటర్మీడియట్ పరీక్షలు ఈసారి దాదాపు 36వేల మంది వరకు రాయబోతున్నారు. పరీక్షల ఒత్తిడితో ఎక్కువ మంది నిద్ర సరిగ్గా పోలేకపోతున్నారు. ఉరుకుల పరుగుల జీవనశైలి.. జంక్ఫుడ్.. చరవాణి తెరను ఎక్కువసేపు చూడటం.. ఒత్తిడి నాణ్యమైన నిద్రకు దూరం చేస్తున్నాయి. శారీరక, మానసిక అనారోగ్యానికి కారణమవుతున్నాయి. రోజూవారీ జీవితంలో కొన్ని మార్పులు చేసుకుంటే సుఖ నిద్రను సొంతం చేసుకోవచ్చుంటున్నారని వైద్య నిపుణులు. నాలుగు జిల్లా ఆసుపత్రులతోపాటు ప్రైవేటు ఆస్పత్రుల్లో జనరల్ ఫిజిషియన్ల వద్ద రోజుకు సగటున 8,300 మంది అవుట్ పేపెంట్లుగా వస్తున్నారు. ఇందులో నిద్రలేమి సమస్యతో వచ్చేవారు 30 శాతానికి పైగా ఉంటున్నారని వైద్యులు పేర్కొంటున్నారు. గతంలో 50 ఏళ్లపైబడిన వారికి ఈ సమస్య ఉండేదని, ఇప్పుడు 30 ఏళ్ల లోపు వారిలోనూ కనిపిస్తోందని చెప్పారు. 18- 30 ఏళ్ల వారు కూడా రోజూలే నలుగురైదుగురు ఈ సమస్యతో వస్తున్నారు. కొందరు మానసిక వైద్య నిపుణులను కూడా సంప్రదిస్తూ సేవలు పొందుతున్నారు.

ప్రతి పనికి సహ‘రేటు’



పెద్దపల్లి : వాహనాల రిజిస్ట్రేషన్ అయినా.. చలానా చెల్లింపు లైనా.. డ్రైవింగ్ లైసెన్సు జారీ అయినా.. ఫిట్నెస్ డ్రువీకరణ అయినా.. ఇలా ప్రతి పనికి ఓ రేటు. ఇదేమని ఎవరైనా ప్రశ్నిస్తే అధికారుల పేరు చెప్పి టెదిరింపులు. ఏజెంట్లకు, అధికారులకు అనుసంధానకర్తగా వ్యవహరించడం.. ఇదే పెద్దపల్లి జిల్లా రవాణా శాఖ కార్యాలయంలోని ఓ అధికారి వద్ద పని చేసే ప్రైవేటు సహాయకుడి తీరు. వసూళ్ల పర్యావేళి అధికారులకు అందగా నిలవడంతో సదరు ఉద్యోగి షాడో ఎంపీబిగా మారాడు.

నెలవారీగా రూ.లక్షల్లో మామూళ్లు

జిల్లా పరిధిలో నడిచే లారీల నుంచి భారీ మొత్తంలో వసూళ్లకు పాల్పడుతున్నారు. ఒక్కో లారీకి నెలకు రూ.8 వేల చొప్పున వసూలు చేస్తుండగా ఇటుక, ఇసుక, బొగ్గు రవాణా చేసే దాదాపు 500 లారీల నిర్వాహకులు సదరు షాడో ఎంపీబి ద్వారా చెల్లిస్తున్నారు.మామూళ్లు చెల్లించేందుకు నిరాకరించిన వారి వాహనాలే అధికారుల తనిఖీల్లో తరచూ పట్టుబడతాయి. వాటిని విడుదల చేయించడానికి జరిమానా స్థాయిని బట్టి అదనపు వసూళ్లుంటాయి. శనివారం కార్యాలయం ఆవరణలో లారీ ఒక్కో ఆదేశానుసారం చేసిన అనిల్గౌడ్ లారీని ఏడు నెలల కిందట సీజ్ చేయగా అదనపు సామ్యు ఇచ్చేందుకు నిరాకరించడంతోనే రిటీజ్ చేయలేదనే ఆరోపణలున్నాయి. ఇక్కడి అధికారుల పనితీరుపై గతంలోనూ అనేక ఆరోపణలు వచ్చాయి. వాహనాల తనిఖీల సందర్భంగా వివాదాలు తలెత్తుతున్నాయి. పత్రాలన్నీ సరిగ్గానే ఉన్నా వేధిస్తున్నారనే ఆరోపణలున్నాయి.

అరకొర వసతుల్లో అవస్థల పరచనం

పెద్దపల్లి : కాల్యుక్తిరాంపూర్లోని శాఖా గ్రంథాలయ భవనం ఇది. శిథిలావస్థకు చేరడంతో ఇందులో కార్యోపదానికి పాతకులు భయపడుతున్నారు. ఒకే గదిలో పుస్తకాలు, బీరుబాలు, దినపత్రికలు పెట్టడంతో ఇరుకుగా మారి పాతకులు కూర్చోలేని పరిస్థితి. నిరుద్యోగ యువతకు ఉద్యోగ సాధనలో అందగా నిలవాల్సిన గ్రంథాలయాల నిర్వహణపై ఎడతెగని నిర్లక్ష్యం కనిపిస్తోంది. జిల్లా అవిభ్యవించి ఎనిమిదేళ్లు దాటిన భవనానికి కేంద్ర గ్రంథాలయానికే సొంత భవనం సమకూరలేదు. **సొంత భవనాలు రెండే** జిల్లాలో మొత్తం 14 మండలాలకు 10 చోట్ల గ్రంథాలయాలున్నాయి. పెద్దపల్లి, ధర్మారం, కాల్యుక్తిరాంపూర్, రామగుండం, జూలపల్లి గ్రంథాలయాలను ఇతర ప్రభుత్వ శాఖల భవనాల్లో నిర్వహిస్తున్నారు. మంధిని, సల్తనాబాద్ పట్టణాల్లో సొంత భవనాలున్నా వనతులు లేవు. ఓదెల, గోదావరిఖని, కమాన్వేళార్ గ్రంథాలయాలను ఆర్డ్రో భవనాల్లో నిర్వహిస్తున్నారు. ముత్తూరంలో దాదాపు 25 ఏళ్ల కిందట గ్రంథాలయం ఉండేది. నిర్వహణ లేక మాతలదగా పునఃప్రారంభానికి పాతకుల చొరవ కరవైంది. ఎలిగేడు, అంతర్ధా, పాలకుర్తి, రామగిరి మండలాలకు

అచరించి చూడండి!

సమయానికి నిద్రపోవడం, లేవడం అలవాటు చేసుకోవాలి. రాత్రి పూట ఎక్కువ మోతాదులో ఆహారం తీసుకోవద్దు. పడుకోవడానికి రెండు గంటల ముందే భోజనం ముగించాలి. నిద్రకు గంట ముందు నుంచే చరవాణికి దూరంగా ఉండాలి. గది ఉష్ణోగ్రత 25 డిగ్రీలు ఉండేలా చూసుకోవాలి. గదిలో ఎక్కువ కాంతి, ధ్వని లేకుండా చూసుకోవాలి. మంచి పుస్తకం కాసేపు చదవడం, శ్రావ్యమైన సంగీతం వినడం ద్వారా మంచి ఫలితం ఉంటుంది. 5 నిమిషాల పాటు దీర్ఘస్వాస తీస్తూ పదిలితే మెదడుకు విశ్రాంతి లభిస్తుంది. రోజూ ఉదయం వ్యాయామానికి గంట సమయమైనా కేటాయించాలి. నిద్రలేమితో.. ఏకాగ్రత దెబ్బతింటుంది. హార్మోన్ల అసమతౌల్యం రోగనిరోధక శక్తి తగ్గి వ్యాధుల బారిన పడతాం. నాణ్యమైన నిద్రతో.. ఉదయం ఉత్సాహంగా ఉంటారు. ఒత్తిడి దూరమవుతుంది. జ్ఞాపకశక్తి మెరుగవుతుంది. మంచి ఆలోచనలు వస్తాయి. చరవాణి వీక్షించే సమయం పెరగడం మనిషిని నిద్రకు దూరం చేస్తోందని వైద్యులు అంటున్నారు. ముఖ్యంగా పడుకునే ముందు గంట నుంచి గంటన్నర పాటు ఫోన్ ను చూస్తున్నవారం పెరుగుతున్నారు. ఆ కాంతి కిరణాల వల్ల కంటికి, మెదడుకు ఇబ్బంది తలెత్తి చాలాసేపటి వరకు నిద్ర రావడం లేదు. ప్రతి ఒక్కరూ రోజుకు సగటున 3 గంటలపాటు తెరని చూస్తుండటం సమస్యను పెంచుతోంది. **మెదడుపై ఒత్తిడి ప్రభావం** మెదడుపై ఒత్తిడి ఎక్కువైతే నిద్రలేమి సమస్య వస్తుంది. ఉదయం లేచిన తరువాత బద్ధకంగా.. తలనొప్పిగా ఉంటుంది. ఇటీవల ఇలాంటి వారు ఎక్కువ మంది మా వద్దకు వస్తున్నారు. మెదడుకు తగిన విశ్రాంతి ఇవ్వాలి. పడుకునే ముందు మెదడుకు, కంటికి ఒత్తిడి కలిగించే ఏ పని చేయొద్దు. డాక్టర్ కిషన్, మానసిక వైద్య నిపుణులు, కరీంనగర్

సీఎస్ఆర్ నిధులు... ఆధునిక సౌకర్యాలు

జిన్నారం : సీఎస్ఆర్ నిధులు గ్రామాలకు వరప్రసాదంగా మారుతున్నాయి. ప్రధానంగా ప్రభుత్వ పాఠశాలల స్థితిగతులు మారేందుకు దోహదపడుతున్నాయి. జిన్నారం మండలం ఖాజీపల్లిలో ప్రభుత్వ ప్రాథమిక పాఠశాల కోసం నిర్మిస్తున్న భవనం పూర్తయ్యే దశకు చేరింది. ఈ నెలాఖరులో ప్రారంభోత్సవానికి సిద్ధం చేస్తున్నారు. స్థానిక పారిశ్రామికవాడలోని కెమిటెక్ పరిశ్రమ సీఎస్ఆర్ నిధులతో దీని నిర్మాణం చేపట్టారు.

సమస్యలు పునరావృతం కాకుండా..

గతంలో శిథిల భవనం కావడంతో వాన కురిస్తే విద్యార్థులు ఇబ్బందులు పడేవారు. ఆ రోజు నెలపు ఇవ్వల్సిన దుస్థితి, మరోవైపు ఇరుకు గదులతో పాట్లు పడక తప్పలేదు. ఈ ఇబ్బందులు తీర్చేందుకు కొత్త భవనాన్ని నిర్మిస్తున్నారు. ఐదు తరగతి గదులు, గ్రంథాలయం, కార్యాలయానికి వేర్వేరుగా గదులు నిర్మించారు. గతంలో ఒక గదిలో రెండు తరగతుల వారినీ కూర్చోబెట్టేటా.. ఇప్పుడిక ఆ సమస్య ఉ



ండదు. విశాలమైన భోజనశాల సైతం అందుబాటులోకి తీసుకొనున్నారు. ప్రస్తుతం రంగులు వేస్తున్నారు. రూ.1.8 కోట్ల అంచనాతో నిర్మాణ పనులు చేపట్టారు.

అంగన్వాడీ సైతం

ఇదే సముదాయంలో అంగన్వాడీ భవనాన్ని నిర్మించారు. చిన్నారలు, బాలింతలు, గర్విణులు ఎలాంటి అవస్థలు పడకుండా అన్ని వసతులు కల్పిస్తున్నారు. ప్రత్యేకంగా సామగ్రి నిల్వ కోసం ప్రత్యేకంగా గదిని నిర్మించారు. చిన్నారలకు సకల సౌకర్యాలు కల్పించారు. వారిని ఆకట్టుకునేలా కార్టూరేట్ తరహాలో గోడపై బొమ్మలు వేయించారు. అన్ని సదుపాయాలతో.. అన్ని వసతులతో భవన నిర్మాణానికి శ్రీకారం చుట్టారు. గతంలో ఉన్న సమస్యలు చాలా వరకు పరిష్కారం అయినట్లే. విద్యార్థులకు అన్ని సౌకర్యాలు ఒనగూరనున్నాయి. అనిలేకుమార్, ప్రధానోపాధ్యాయుడు

సీడీపీ నిధులేవి?

ఆదిలాబాద్ : సాధారణంగా ఎమ్మెల్యేకు ఏటా నియోజకవర్గ అభివృద్ధి కార్యక్రమం(సీడీపీ) కింద నిధులు విడుదలవుతాయి. గ్రామాల్లో ఇచ్చిన హామీలు.. కార్యక్రమాల సూచించిన పనులను మంజూరు చేసేందుకు ఎమ్మెల్యేలకు ఉన్న ఏకైక నిధి ఇదే. గెలుపొంది ఏడాది కావాస్తూనే ఈ సీడీపీ నిధుల జాడ లేకపోవడంపై ఎమ్మెల్యేలు నిలబ్బారుస్తున్నారు. ఉమ్మడి జిల్లాలోని విపక్ష ఎమ్మెల్యేల పరిస్థితి ఆయామయంగా ఉందని వారి ఆనుచరులు వాదిస్తున్నారు. తమ వద్దకు వచ్చిన ప్రజల సమస్యలు పరిష్కరించలేకపోతున్నామని ఇటు ఎమ్మెల్యేలు ఆవేదన వ్యక్తం చేస్తున్నారు. నియోజకవర్గంలో అభివృద్ధి పనులకు గత ప్రభుత్వ హయాంలో తొలుత సీడీపీ కింద రూ.3 కోట్లకు పెంచారు. చివరి సంవత్సరం 2022-23లో ఆ నిధి ఏకంగా రూ.5 కోట్లకు పెరిగింది. నిధులు పెంచినా అందులో ఒక నిబంధనను తీసుకొచ్చారు. రూ.3 కోట్ల ఎమ్మెల్యే కోటా కింద విడుదల చేసి మిగతా వారి ప్రమేయం లేకుండానే రూ.2 కోట్లు నేరుగా ప్రభుత్వమే విద్యాశాఖ కింద ‘మన ఊరు - మన బడి’కి కేటాయించింది. దీంతో కోటా పెంచినా అంతగా ప్రయోజనం లేకుండా పోయిందని అప్పుట్లో కొందరు ఎమ్మెల్యేలు ఆవేదన వెలిబుచ్చారు. ఆఖరంగా 23.05.2023న జిల్లాలకు సీడీపీ కింద రూ.3 కోట్ల చొప్పున ఒక్కో నియోజకవర్గానికి విడుదలయ్యాయి. ఇది ఇంతకు ముందున్న ఎమ్మెల్యేలు వినియోగించారు. కొత్తవారికి ఇప్పటి వరకు ఏమీ రాలేదు.

పదిలో ఆరుగురు విపక్ష ఎమ్మెల్యేలే

గత డిసెంబరు 7న ఎమ్మెల్యేలు ప్రమాణ స్వీకారం చేశారు. తాజాగా సంవత్సరం కావాస్తోంది. సీడీపీ నిధుల జాడలేక విపక్ష ఎమ్మెల్యేలు నిరాశలో ఉన్నారు. అధికార కాంగ్రెస్కు సంబంధించి మంచీర్యాల, ఖానాపూర్, చేన్నూర్, బెల్లంపల్లి నియోజకవర్గాల్లో ప్రెంసాగర్ రావు, వైద్యోజ్ఞ, ఏవేక్, వినోదీలు గెలుపొందారు. బోఫ్, ఆసిపాబాద్ లోల్ భారాసకు చెందిన అనిల్జాడవ్, కోపట్లపి విజయం సాధించారు. ఆదిలాబాద్, నిర్మల్, ముధోల్, సిర్పూర్ నియోజకవర్గాల్లో భాజపా నుంచి పాయల్ తంకర్, మహేశ్వర్ రెడ్డి, రామారావుపట్లో, పాల్వాయి హరిష్ బాబులు గెలుపొందారు. కాంగ్రెస్ ఎమ్మెల్యేలు మాత్రం ఇతర నిధులతో పనులు మంజూరు చేయించుకుంటున్నా ఆరుగురు విపక్ష ఎమ్మెల్యేలు ఉండటంతో నిధుల కేటాయింపు సమస్యగా మారింది.

నిరాశే..

అసలే సీడీపీ నిధుల విడుదల లేక ఆయామయంగా ఉన్న విపక్ష ఎమ్మెల్యేలకు ఇతర నిధుల్లోనూ ప్రాధాన్యం లభించకపోవడం ఇబ్బంది కరంగా మారింది. నియోజకవర్గానికి రూ.10 కోట్ల చొప్పున ప్రత్యేక అభివృద్ధి నిధి(స్పెషల్ డెవలప్ మెంట్ ఫండ్) మంజూరుకాగా కాంగ్రెస్ ఎమ్మెల్యేలు ఉన్నచోట వారే పనులు ప్రతిపాదించారు. విపక్ష ఎమ్మెల్యేలు ఉన్నచోట మాత్రం వారు ప్రతిపాదించిన పనులను పక్కనపెట్టడం రాజకీయ చర్యకు తెరలేపింది. ఈ పనులను జిల్లా ఇన్ ఛార్జ్ మంత్రి ఆమోదించాల్సి ఉండటంతో అన్ని చోట్ల నియోజకవర్గ కాంగ్రెస్ ఇన్ ఛార్జ్లు సూచించిన పనులకు అధిక ప్రాధాన్యమిచ్చినట్లు తెలుస్తోంది. గెలిచిన కొత్తలో ఉపాధిహామీ కింద రోడ్లు, మురుగుకాలువల కోసం నిధులు రాగా కాంగ్రెస్ కార్యక్రమాల కొన్ని కేటాయించి మిగతా సగం విపక్ష ఎమ్మెల్యేలకు సైతం రూ.3.50 కోట్ల చొప్పున మంత్రి కేటాయించడంతో అంతా సంతృప్తిచెందారు.

అభివృద్ధి కోసం కలిసి పనిచేద్దామని మంత్రి చెప్పడంతో ఇతర నిధుల కేటాయింపుల్లోనూ ప్రాధాన్యం ఉంటుందని విపక్ష ఎమ్మెల్యేలు భావించినా ఎన్డీఎస్ పనుల్లో నిరాశే మిగలదేమిట్టా కల్గింది. దీంతోనే సీడీపీ నిధుల విడుదలకు పట్టుబడుతున్నారు. కేవలం కల్యాణలక్ష్మి చెక్కులు, సీఎం సహాయ నిధి చెక్కుల పంపిణీకే పరిమితమవుతున్నామని విపక్ష ఎమ్మెల్యేలు ఆవేదన వెలిబుచ్చుతున్నారు. ప్రస్తుతం గ్రామాల్లో ప్రజాప్రతినిధులు లేక అన్ని నిధుల్లో ఎమ్మెల్యేల ప్రతిపాదనలే తీసుకోవాల్సి ఉన్నా తమ హక్కులను కాలరాస్తున్నారని విపక్ష ఎమ్మెల్యేల్లో ఒకరైన భారాసకు చెందిన బోఫ్ ఎమ్మెల్యే అనిల్జాడవ్ పేర్కొనడం ఇక్కడ ప్రస్తావించాల్సిన అంశం.



రంజాన్కు సంబంధించి తెలంగాణ ప్రభుత్వం కీలక ఉత్తర్వులు

హైదరాబాద్: మార్చి 31న రంజాన్ పండుగ సందర్భంగా తెలంగాణ ప్రభుత్వం కీలక ఉత్తర్వులు జారీ చేసింది. అన్ని ప్రభుత్వ కార్యాలయాల్లో పనిచేసే ముస్లిం ఉద్యోగులు, టీచర్లు, కాంట్రాక్ట్, ఔట్ సోర్సింగ్, బోర్డింగ్, కార్పొరేషన్, పబ్లిక్ సెక్టార్ ఎంప్లాయిస్ మార్చి 31 నుంచి మార్చి 31 వరకూ సాయంత్రం 4 గంటలకే ఆఫీస్?ల నుంచి, నూత్న నుంచి వెళ్లిపోవచ్చని తెలంగాణ ప్రభుత్వం సర్క్యులర్లో స్పష్టం చేసింది. రంజాన్ మాసంలో అత్యంత నియమనిష్ఠలతో ఉపవాస దీక్షలతో గడిపే ముస్లింలు రాత్రింబవళ్లూ సమాజంలో లీనమై ఉంటారు. సాధారణంగా ముస్లింలు రోజూ ఐదుసార్లు సమాజ్ చేస్తుంటారు. వీటికి తోడు రంజాన్ నెలలో ప్రత్యేక ప్రార్థనలు చేస్తారు. రాత్రి (ఇషా) ఫర్జ్ సమాజ్ తర్వాత అదనంగా 20 రకాతుల తరావీహ్ సమాజ్ చేస్తారు. ముప్తై రోజుల దీక్షలను మూడు భాగాలుగా విభజించారు. మొదటి 10 రోజుల్లో దీక్షలు పాటిస్తే అల్లా కరుణ వర్షాన్ని కురిపిస్తాడని, 11 నుంచి 20 రోజులు దీక్షలు పాటిస్తే పాపాలను

హరిస్తాడని, 21వ రోజు నుంచి దీక్షలను పూర్తి చేస్తే నరకం నుంచి విముక్తి లభిస్తుందని ముస్లింలు నమ్ముతారు. 21వ రోజు నుంచి వివిధ రోజు వరకు ఒక ప్రత్యేకత ఉంది. దీన్ని ఎతేకాఫ్ అంటారు. ఇది ఒక రకమైన తపోనిష్ఠ. దీనిని పాటించాలి అనుకునేవాళ్లు మసీదులోనే ఒక పక్క తెర కట్టుకుని అక్కడే దైవ ధ్యానం, ప్రార్థనలు, ఖురాన్ పారాయణం చేస్తారు. ఎతేకాఫ్లో ఉన్నవాళ్లు బలమైన కారణం ఉంటే తప్ప మసీదు వదిలి బయటకు వెళ్లకూడదు. రంజాన్ నెలలో ముస్లింలు ముఖ్యంగా రోజా, సహర్, ఇఫ్తార్, తరవీహ్, ఏతేకాఫ్, షబ్-ఎ-ఖదర్, లైలతుల్ ఖుర్, ఫిత్రా, జకాత్ లాంటివి పాటిస్తారు. నెల రోజులపాటు తమ జీవన శైలిని పూర్తిగా మార్చుకుంటారు. 30 రోజుల ఉపవాస దీక్ష తర్వాత రంజాన్ పండుగ చేసుకుంటారు. ఉపవాసంతో పాటు దైవార్ధాధన, దానధర్మాలు చేస్తారు. ఉపవాస దీక్ష మనిషిలో త్యాగం, కరుణ, సానుభూతి, ప్రేమను పెంచుతుంది. ఉపవాసం చేసేటప్పుడు అబద్ధం చెప్పకూడదు. అన్యాయం చేయకూడదు.

సిద్దిపేటపై కవిత ఫోకస్? పెద్ద ప్లానే!



హరీష్ రావు జరభద్రం!

సిద్దిపేట : బీఆర్ఎస్ పార్టీ రాజకీయాల ఎవరికీ అంతటా పట్టడం లేదని టాక్. మీడియా ముందు కలివిడి మాటలు.. ఆ తర్వాత పట్టింపులు ఇది బీఆర్ఎస్ లీడర్స్ తీరంటున్నారు రాజకీయ విశ్లేషకులు. ఇలాంటి పరిస్థితులతోనే బీఆర్ఎస్ కు గత ఎన్నికల్లో ఊహించని షాక్ తగిలిందని, మళ్లీ అదే పరిస్థితి కనిపిస్తోందని ప్రచారం సాగుతోంది. అందుకు కారణం ఇటీవల ఎమ్మెల్యే కవిత, సిద్దిపేటపై ఫోకస్ చేయడమేనట. కవిత సిద్దిపేటపై దృష్టి సారించగా, హరీష్ రావు అభిమానులు మాత్రం ఏ క్యాపూ అంటూ.. నిట్టూరుస్తున్నారు. ఇంతకు కవిత నెక్స్ట్ ఫేస్ ఏంటన్నది ఎవరికీ అంతటా పట్టడం లేదని ప్రచారం సాగుతోంది. ఢిల్లీ లిక్కర్ స్కామ్ కేసులో ఆరోపణలు ఎదుర్కొన్న కవిత జైలు నుండి బెయిల్ పై బయటకు వచ్చారు. కొద్దిరోజులు పార్టీ స్థితిగతులు అంచనా వేసిన కవిత, ఆ తర్వాత స్పీడ్ పెంచారు. కవితకు బీఆర్ఎస్ పార్టీ క్యాడర్ లో స్పెషల్ క్రెడెన్స్ ఉంది. పార్టీ క్యాడర్ కూడా ఆమెకిచ్చే గౌరవంతో ఏమాత్రం తక్కువ చేయరు. ఉన్నది ఉన్నట్లు కుండబద్దలు కొట్టడంలో ఎవరైనా కవిత తర్వాత అంటారు పార్టీ క్యాడర్. అయితే ఇటీవల జరుగుతున్న కొన్ని ఘటనలను బట్టి కవిత.. కాస్త బీఆర్ఎస్ అధినాయకత్వానికి భిన్నంగా నడుచుకుంటున్నారని ప్రచారం సాగుతోంది. పలు విషయాలతో విభేదిస్తూ.. తన పని తాను కవిత చేసుకుపోతున్నారు. ఇటీవల శాసనమండలిలో బీఆర్ఎస్ ఎమ్మెల్యేలు వాకౌట్ చేసినప్పటికీ కవిత మాత్రం సభలో ఉండిపోయారు. అంతేకాదు తెలంగాణ కాంగ్రెస్ ప్రభుత్వం ప్రతిష్టాత్మకంగా నిర్వహించిన కులగణన సర్వేలో కేసీఆర్, కేటీఆర్ పాల్గొనలేదు. కవిత మాత్రం సర్వేలో పాల్గొని తన వివరాలు అందజేశారు. దీనితో మంత్రులు కూడా కవిత సర్వేలో

పాల్గొంది.. మీకేమైంది అంటూ కేటీఆర్, కేసీఆర్ లక్ష్యంగా విమర్శలు గుప్పించారు. ఇలా కొన్ని అంశాలలో కవిత తనకంటూ ప్రత్యేకత చాటుకుంటూ.. తనకు ఉన్న ఇమేజ్ ను పెంచుకుంటూ పోతున్నారని టాక్. కాగా ఇటీవల సిద్దిపేటపై కవిత ఫోకస్ పెట్టారని బీఆర్ఎస్ క్యాడర్ భావిస్తోంది. సిద్దిపేట నుండి మాజీ మంత్రి హరీష్ రావు ఎమ్మెల్యేగా కొనసాగుతున్నారు. హరీష్ స్వయాన వరుసకు కవితకు బావ అవుతారు. కేసీఆర్ కుటుంబానికి సమీప బంధువైన హరీష్ రావుకు, కేటీఆర్, కవితలకు మనస్ఫుర్లు ఉన్నాయని పలుమార్లు వదంతులు వ్యాపించాయి. ఇలాంటి తరుణంలో కవిత ఇటీవల స్పీడ్ పెంచి ఎక్కువగా సిద్దిపేట నియోజకవర్గంలో పర్యటిస్తున్నారు. పార్టీలో తనకంటూ ట్రాండ్ ఇమేజ్ ఉన్న కవిత కన్నా సిద్దిపేటపై పడిందని, రానున్న ఎన్నికల్లో కవిత పోటీ ఇక్కడి నుండే అంటూ ప్రచారం సాగుతోంది. అలాగే జగిత్యాల నుండి పోటీ చేస్తారని కూడా మరో ప్రచారం సాగుతోంది. కానీ హరీష్ రావుకు చెక్ పెట్టాలన్న ఉద్దేశంతోనే సిద్దిపేటలో కవిత తరచూ పర్యటిస్తున్నారని, రానున్న ఎన్నికలకు ఇప్పటినుండే రూట్ వేస్తున్నట్లు కొందరి అభిప్రాయం.

అదే నిజమైతే హరీష్ రావు నెక్స్ట్ పోటీ ఎక్కడి నుండి సాగుతుందనే కోణంలో కూడా చర్చలు సాగుతున్నాయి. మొత్తం మీద మీడియా ముందు మేముంథా ఒకటే అనే నినాదం అంటూ వీరు ప్రచారం సాగిస్తున్నప్పటికీ, విభేదాలు ఉన్నాయి.. అందుకే సిద్దిపేటపై కవిత ఫోకస్ అంటూ రాజకీయ విశ్లేషకులు భావిస్తున్నారు. మరి ఈ ప్రచారంలో ఎంత మేరకు వాస్తవం ఉందో కానీ, మొత్తం మీద కవిత దెబ్బకు హరీష్ రావు అనుచరులు ఏ క్యాపూ అనేస్తున్నారు.



కేసీఆర్ 4 కోట్ల ప్రజల హీరో అయితే మలి ఓట్లు ఎందుకు వేయలేదు

కేసీఆర్ 4 కోట్ల ప్రజల హీరో అయితే.. మరి ప్రజలు ఓట్లు ఎందుకు వేయలేదని సీఎం రేవంత్ ప్రశ్నించారు. మీడియాతో చిట్ చాట్ సందర్భంగా సీఎం ఆసక్తికర కామెంట్స్ చేశారు. కేసీఆర్ త్యాగాలు చేసింది నిజమే.. తెలంగాణ ఉద్యమం నడిపించింది వాస్తవమే.. నాలుగు కోట్ల మంది హీరో అయితే ప్రజలు ఓట్లు ఎందుకు వేయలేదని అన్నారు. **మీడియా చాట్ చాట్లో రేవంత్ కామెంట్స్:** ప్రభుత్వం 100 శాతం పర్సెంట్ కులగణన సర్వే చేసింది. అసలు కులగణ మీద.. బీసీల జనాభాపై లెక్క ఎక్కడ ఉంది? దేశంలోనే బీసీ కులగణన చేసింది ఇది మొదటిసారి కదా. బీఆర్ఎస్ హయాంలో చేసిన సమగ్ర కుటుంబ సర్వే ఆఫీసియల్ రికార్డు లేదు.. అసెంబ్లీ లో పెడితే రికార్డు లో ఉండేది. ప్రజలతో మమేకమైన వాడే నాయకుడు అవుతాడు.. కులం,

మతం తో సంబంధం ఉండదు. బీసీ రిజర్వేషన్లు 42% అసెంబ్లీ లో పెట్టి పాస్ చేయించి పార్లమెంట్ కు పంపిస్తాం. బీజేపీ బీసీ కులగణకు వ్యతిరేకమని అందరికీ తెలిసిందే. ఉచితాల పై ఒక కఠినమైన చట్టం రావాల్సిందే.. రాష్ట్ర బడ్జెట్ బట్టి పథకాలు ఉండాలి.. ఈ ప్రభుత్వ పాలనా పర్యాలోదు... నువ్వు నేను కోరుకుంటే ఎన్నికలు రావు... ప్రభుత్వం పడిపోతుంది అంటే అది అధికారం కోల్పోయిన బాధతో మాట్లాడుతున్నారని ప్రజలు అనుకుంటారు. ఈ కులం, మతం గురించి ప్రశ్నించుకోవడం మంచిది కాదు.. అసెంబ్లీ పార్లమెంట్ ఎన్నికలు కలిసి వస్తే పార్టీ ల పై, ప్రభుత్వం పై, అభ్యర్థుల పై భారం తగ్గుతుంది. సరైన ధర్, కఠింటు ఇష్టపోతే ప్రజలు, రైతులే రోడ్డు పైకి వస్తారు. అప్పుడు మనం వెళ్లి ఆ గుంపులో కూర్చోవాల్సిందే....



వేములవాడ మహాశివరాత్రి ఉత్సవాలకు సీఎం రేవంత్ రెడ్డికి ఆహ్వానం

వేములవాడ రాజరాజేశ్వర స్వామి వారి దేవస్థానంలో నిర్వహించనున్న మహాశివరాత్రి జాతర ఉత్సవాలకు మహాశివరాత్రి జాతర ఉత్సవాలకు హాజరుకావాలని సీఎం రేవంత్ రెడ్డిని అర్చకులు ఆహ్వానించారు. ఈ మేరకు మంగళవారం వేములవాడ దేవస్థానం అర్చకులు, అధికారులు సీఎం రేవంత్ కు కలిశారు. ఈ నేపథ్యంలోనే సీఎంకు మహాశివరాత్రి జాతర ఉత్సవాల ఆహ్వాన పత్రాన్ని అందజేశారు. కాగా, తెలంగాణలో అతిపెద్ద ప్రసిద్ధ పుణ్యక్షేత్రం అయిన వేములవాడ శ్రీరాజరాజేశ్వర స్వామి వారి దేవస్థానంలో మహా శివరాత్రి జాతర వేడుకలు ఈ నెల 25 నుంచి 27 వరకు వైభవోపేతంగా నిర్వహించనున్నారు. భక్తుల సౌకర్యార్థం జాతరకు సంబంధించిన అన్ని ఏర్పాట్లను అధికారులు పర్యవేక్షిస్తున్నారు.

బాగేం ఎత్తుకున్న ఎమ్మెల్యే కవిత..

చివ్వేల : పెద్దగట్టు లింగమంతుల స్వామికి ఎమ్మెల్యే కవిత బోసం సమర్పించారు. మంగళవారం బోసం ఎత్తుకు లింగమంతుల స్వామిని దర్శించుకున్నారు. ఈ కార్యక్రమంలో మాజీ మంత్రి తలసాని శ్రీనివాస్ యాదవ్, మాజీ ఎమ్మెల్యే భూపాల రెడ్డి, నోముల భగత్, మాజీ ఎంపీ బడుగుల లింగయ్య యాదవ్, మాజీ కార్పొరేషన్ చైర్మన్ దూదిమెట్ల బాలరాజ్ యాదవ్, బీఆర్ఎస్ నాయకులు తదితరులు పాల్గొన్నారు.



సైబర్ నేరాల సామ్మి లికవరీల్లో సైబరాబాద్ పోలీసుల ముందంజ: సీఎం రేవంత్

హైదరాబాద్: సైబర్ నేరాల్లో సామ్మి లికవరీల్లో సైబరాబాద్ పోలీసులు ముందంజలో ఉన్నారని సీఎం రేవంత్ రెడ్డి అన్నారు. సైబర్ నేరాలకు పరిష్కారాలను కనుగొనడమే లక్ష్యంగా హెచ్ఐసీలో నిర్వహించిన 'ఫీల్డ్ 2025' సదస్సులో ఆయన మాట్లాడారు. "తెలంగాణలో ప్రత్యేకమైన సైబర్ సెక్యూరిటీ బ్యూరో ఏర్పాటు చేశాం. సైబర్ నేరాల్లో సామ్మి లికవరీల్లో సైబరాబాద్ పోలీసులు ముందంజలో ఉన్నారు. గతేడాది సైబర్ నేరాల దర్యాప్తు కోసం కొత్తగా 7 పోలీసు స్టేషన్లు ఏర్పాటు చేశాం. ఒకప్పుడు ఇంట్లో చొరబడి మాత్రమే దోపిడీలు చేసేవారు. ఇప్పుడు దొంగలు ఎక్కడో ఉండి.. మన సామ్మి దొంగిలిస్తున్నారు. నేరం ఎక్కడి నుంచి ఎవరు చేశారో కనుక్కోవడం పెద్ద సవాలుగా మారింది. నేరాల శైలి మారుతోంది. వస్తున్న మార్పులకు అనుగుణంగా ప్రజలు, ప్రభుత్వం మారాలి" అని అన్నారు. అంతకుముందు మంత్రి శ్రీధర్ బాబు మాట్లాడారు. "సాంకేతికతతో మరిన్ని అవకాశాలు లభిస్తాయి. అయితే దానితో కొన్ని సవాళ్లు కూడా ఉన్నాయి. డీప్ ఫేక్, రాన్సమ్ వేర్, మాలివేర్ వంటివి ఆందోళన కలిగిస్తున్నాయి. సాంకేతికత రెండు వైపులా వదును ఉన్న కత్తిలాంటిది. సైబర్ దాడుల వల్ల ఎన్నో వ్యవస్థలు దెబ్బతింటున్నాయి. ఇటీవల ఎయిమ్స్ పై సైబర్ దాడి జరిగింది. అమెరికాలో జరిగిన సైబర్ దాడితో విమాన రాకపోకలు స్తంభించాయి. సైబర్ నేరాల వల్ల రూ.15 వేల కోట్లను భారత్ నష్టపోతోంది" అని మంత్రి అన్నారు. 14 రాష్ట్రాల నుంచి పోలీసు అధికారులు ఈ కాన్ క్వేషం హాజరు కావడం ఆనందంగా ఉందని సైబర్ సెక్యూరిటీ బ్యూరో డైరెక్టర్ శిఖా గోయల్ అన్నారు. "సైబర్ నేరాలు యూనివర్సల్ ఛాలెంజ్ గా మారాయి. వీటిని అరికట్టేందుకు ఈ కాన్ క్వేషం ఒక మంచి వేదిక. సైబర్ నేరాలను అరికట్టేందుకు ప్రతిష్టాత్మక సంస్థలతో ఒప్పందాలు చేసుకున్నాం. తెలంగాణ సైబర్ సెక్యూరిటీ బ్యూరో పనితీరుని కేంద్రం అవార్డులు కూడా ఇచ్చింది. 2024లో సైబర్ నేరాల్లో కాజేసిన రూ.350 కోట్లు సీజ్ చేస్తాం. రూ.183 కోట్లను 18 వేల మంది బాధితులకు అందించాం" అని వివరించారు.



హైకోర్టు ఉలిక్కిపడింది.. వాదిస్తూ కుప్పకూలిన న్యాయవాది..

హైదరాబాద్ : తెలంగాణ హైకోర్టులో విచారణ సందర్భంగా విషాదం చోటుచేసుకుంది. ప్రముఖ న్యాయవాది వేణుగోపాల్ రావు గుండెపోటుకు గురై మృత్యుచెందారు. విచారణలోకి వెళ్తే, మంగళవారం నాడు వేణుగోపాల్ రావు హైకోర్టులో తన క్లయింట్ తరపున వాదనలు వినిపిస్తూ ఉన్న సమయంలో అకస్మాత్తుగా కుప్పకూలిపోయారు. వెంటనే సహచర న్యాయవాదులు, కోర్టు సిబ్బంది అతన్ని అనుపత్రికి తరలించేందుకు ప్రయత్నించగా, మార్గమధ్యంలోనే మృతిచెందారు. వేణుగోపాల్ రావు అకస్మాత్ మరణం న్యాయవర్గాన్ని తీవ్ర దిగ్భ్రాంతికి గురి చేసింది. ఆయనకు సంతాపంగా హైకోర్టు ప్రధాన న్యాయమూర్తి సహా అన్నిబెంచేల న్యాయమూర్తులు విచారణలను తాత్కాలికంగా నిలిపివేశారు. అంతేగాక, హైకోర్టు సహా రాష్ట్రవ్యాప్తంగా అన్ని

కోర్టుల్లోనూ విచారణలను రేపటికి వాయిదా వేస్తున్నట్లు ప్రకటించారు. ల వేణుగోపాల్ రావు మృతిపట్ల న్యాయవాదుల సంఘం తీవ్ర దిగ్భ్రాంతిని వ్యక్తం చేసింది. ఆయన కుటుంబ సభ్యులకు సానుభూతి తెలియజేసింది. హైకోర్టు ప్రాంగణంలో ఆయన అంతిమయాత్ర నిర్వహించే అవకాశమున్నట్లు సమాచారం. **సామాజిక మార్గమధ్యలో స్తందనలు...** వేణుగోపాల్ రావు మృతిపై పలువురు న్యాయవాదులు, ప్రముఖులు సోషల్ మీడియాలో తమ సంతాపాన్ని వ్యక్తం చేశారు. "న్యాయరంగానికి ఆయన చేసిన సేవలు చిరస్మరణీయం" అంటూ నెటిజన్లు భావోద్వేగపూరిత సందేశాలను పోస్ట్ చేస్తున్నారు. ఈ విషాద ఘటన హైకోర్టు వాతావరణాన్ని మౌనంగా మార్చింది. వేణుగోపాల్ రావు ఆత్మకు శాంతి చేకూరాలని న్యాయవాదులు, న్యాయమూర్తులు ప్రార్థిస్తున్నారు.

ద్రుభాత సమాచారం
తెలంగాణ తెలుగు దినపత్రిక

విలేకరులు కావాలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావాలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194